

## કચ્છ-મુંબઈ ટ્રેન વ્યવહાર મંગળવાર થી પ્રારંભ

વૈશ્વિક મહામારી નાં પગલે ૫ મહિના થી કચ્છ- મુંબઈ નો ટ્રેન વ્યવહાર બંધ હતો. હાલમાં ૮૬ સ્પેશ્યલ ટ્રેન ની જાહેરાત માં પણ મહારાષ્ટ્ર રાજ્ય ની પરવાનગી ન મળી, પરંતુ શ્રી કચ્છ પ્રવાસી સંઘ નાં અથાગ પ્રયત્ન થી કચ્છ- મુંબઈ માટે ૨૨/૯/૨૦ થી સ્પેશ્યલ ટ્રેન ૧૯૧૧૫/૧૬ દરરોજ નાં ધોરણે મંજૂર થઈ ગઈ છે.

ભુજ થી દાદર સયાજી નગરી એક્સપ્રેસ (૧૯૧૧૬) ૨૨/૯/૨૦ થી શરૂ થશે તથા દાદર થી ભુજ સયાજી નગરી એક્સપ્રેસ (૧૯૧૧૫) ૨૩/૯/૨૦ શરૂ થશે. આ ટ્રેન નો તત્કાલ નાં પ્રમાણે ચાર્જ હશે.

ભુકીંગ ૨૧ સપ્ટેમ્બર થી શરૂ થશે, એવું શ્રી કચ્છ પ્રવાસી સંઘના નિલેશ શ્યામ શાહ દ્વારા જાહેર કરાયું છે.

## સાવધાન જ્ઞાતિ જનો

**સમાજ ના લાખ પ્રયાસ છતાં, સમાજની દીકરીઓના ભાગેડુ લગ્ન પર પૂર્ણ વિરામ લગાવી નથી શકતાં.**

આ સમસ્યા ગાંડા બાવળની જેમ સમાજમાં પગ પેસારો કરી રહી છે, ત્યારે તેને જડ મૂળ થી અત્યારે નાબૂદ નહીં કરાય તો આગળ જતાં આ સમસ્યા વિકરાળ સ્વરૂપે સમાજ સામે હોવા ની આશંકા નિવારી ન શકાય. અને આવતે દિવસે આવી બાબતો સામાન્ય વાત બની ને રહી જશે.

ફલાણા ની દીકરી ભાગી ગઈ, તેવી ટીકા ટિપ્પણ કરવા વાળા પણ નહીં હોય, કારણ કે આ ભાગેડુ લગ્ન ઘર ઘર કી કહાની બની ચૂક્યું હશે.

આવા કેન્સરને રોકવા તાત્કાલીક અને પ્રાથમિક ધોરણે સમાજ, યુવાસંઘ અને મહિલાસંઘે મેદાન માં આવવું પડશે.

૨૦ વર્ષ જે માં બાપ ની છત્ર છાયા માં વહાલ થી ઉછરેલી દીકરી, અચાનક કોઈ પ્રેમી સાથે ભાગી જાય અને પોલીસ સ્ટેશન પ્રેમી ની મોહજાળ માં તેના માં -બાપ, ભાઈ- બહેન સૌને નીચું જોવડાવે, આ ઘટના સહજ અને અવિશ્વસનીય બની રહી છે. પરિવાર અને સમાજ તેનો દુશ્મન અને લુચ્ચા લફંગા બે ટકા ના આવવા પ્રેમીની ઢાલ બની તે દીકરી ઉભી હોય છે.

**આવું કેમ ....???**

**આનાં કારણ ની તહ તક જવું પડશે. વિચારવું રહ્યું કે, જે દીકરી ઉંચું ઉપાડી કોઈને નિરખતી નહિ, ખુબજ ડાહી ડમરી દીકરી આવી નિષ્કર કેમ બની ગઈ ...!**

સોશીયલ નેટવર્ક ની દુનિયા માં હળવેક થી પગ મૂકી, સોશિયલ મીડિયા ની મોહજાળ થી અંજાઈ ગયેલી દીકરી ભૂલવશ કોઈક નો શિકાર બની જતી હોય છે. અને તે બદમાશ લફંગો આપણી ભોળી દીકરીઓને બ્લેક મેલ કરતા પણ ખચકાતો નથી.

આવા બ્લેકમેલ ના કિસ્સાઓ પીડિત પરિવાર સમાજથી છુપાવતા હોય છે, કારણ ....? બદનામ થવા ના ભયે, પરંતુ આવા પીડિત પરિવારના લોકો એ સામે થી સમાજમાં વાત મૂકવી જોઈએ, જેથી પોતે સુરક્ષિત થવાની સાથે સાથે સમાજમાં જાગૃકતા પ્રસરે અને અન્ય આવા કિસ્સા ન બને, લોકો એક બીજા ને અનુસરી ખુલ્લા મને સમાજમાં સ્નેહીજનો માં વાત મૂકી શકે. એક વાત સૌ જ્ઞાતિજનો એ સમજી લેવાની જરૂર છે, કે આવી ઘટના ને દબાવવા થી દીકરીને અને પોતે પરિવાર ને નુકશાન છે જ, કારણ કે વાત ગામે તેટલી છુપાવે, છુપાસે નહીં જ એ નક્કી છે. પણ જો વાત ખુલ્લી કરી મૂકવામાં આવે તો એક વખત ભોંઠપ જેવું લાગે પણ પાછળથી દીકરીનું અને સમાજનું ભવિષ્ય સુંદર બને.

**સામાજિક અને આધ્યાત્મિક સમિતિ - યુવાસંઘ**


## કચ્છ બન્યું છે હરિયાણું નંદનવન



ત્યારે..., યુવાસંઘ - કચ્છ રિજીયન નાં મહામંત્રી અશોક ઠાકરાણી તેમજ તેમની ટીમ દ્વારા સુંદર કાર્ય પરિપૂર્ણ કરવામાં આવ્યું છે. જનકપુર યુવક મંડળ નો અભિગમ એજ કે જનકપુર ગામ થી એક એક કિલોમીટર રોડની બન્ને બાજુએ વૃક્ષારોપણ કરવું, જેનું કાર્ય એક બાજુ પૂર્ણ થઈ ગયેલ છે અને બીજી બાજુ માટે આજે જનકપુર યુવક મંડળના સભ્યો સાથે રહી, ને શિરવા નર્સરીમાં રોપા લેવા માટે ગયા હતા. અને આગલા બે થી ત્રણ દિવસમાં રોડ ની બંને બાજુએ વૃક્ષારોપણ કરી કાર્ય પૂર્ણ કરવામાં આવશે. અંદાજે ૧૦૦૦ થી વધુ વૃક્ષોનું વાવેતર અહીં થશે, ઝાડની સેફ્ટી માટે દાતાશ્રીઓ દ્વારા ટ્રી ગાર્ડ ની પણ વ્યવસ્થા કરવામાં આવી છે. પ્રકૃતિ ને નિખારવા નો અને તેને પ્રેમ કરવાનો અવસર આવ્યો છે, ત્યારે ગામે ગામ આવા નંદનવન ના કાર્યક્રમ થાય તે માટે કૃષિ અને પર્યાવરણ ના કન્વીનર એવા કચ્છ કારોબારી સભ્યએ સમગ્ર ભારતના કડવા પાટીદારો ને ગ્રીન ઈન્ડિયા નો બે મહિના નો પ્રોજેક્ટ આપ્યો, અને પ્રોજેક્ટ લીડર અંબાલાલ પોકાર (નાસિક) દ્વારા સમગ્ર ભારત ને જાગૃત કરવામા આવ્યા. આ સફળતા ના કદમ પર કચ્છ રિજીયન ના મહામંત્રી સર્વજી વન ઉભા કરવા હેતુ લોકોને આગળ આવવા અનુરોધ કરે છે.

**- કૃષિ અને પર્યાવરણ સમિતિ**

## જાગો પાટીદાર ભાઈઓ જાગો લેભાગુ તત્વો થી



ઉપર બતાવેલ ફોટો વાળી વ્યક્તિ " પ્રેમ પટેલ "નામની ખોટી ઓળખ આપી ને ફેસબુક કે અન્ય સોશિયલ મીડિયા માધ્યમથી આપણી પાટીદાર ની બહેન દિકરીઓ ને પહેલાં ફેન્ડ બનાવે છે. અને પછી ખોટી રીતે બ્લેકમેલ કરે છે.. આવા લેભાગુ તત્વો જો આપણી બહેન કે દિકરીઓ અથવા તો આપણા ફેસબુક માં ફેન્ડ હોય તો વહેલી તકે રિલીટ કરશો આપની સોશિયલ મીડિયા ની તમામ માહિતી કોઈ ની સાથે શેર ન કરશો. અજાણ્યા કોઈ પણ વ્યક્તિ ને ફેન્ડ રીકવેસ્ટ ન મોકલવી અને કોઈપણ અજાણ્યા ને ફેસબુક પર ફેન્ડ ન બનાવવા અને જો એવા કોઈ આપના ફેન્ડ લીસ્ટ માં હોય તો તેને બ્લોક કરી નાખશો. કારણ કે, અનેક આવા લેભાગુ પોતાની ખોટી અને આકર્ષક ID બનાવી પોતાની જાળ માં ફસાવવા નું કાર્ય કરે છે. તેથી સાવધાન રહીએ અને ચેતતા રહીએ. જેમ બને એટલા આ સમાચાર વધારે લોકો વાંચે તેવા પ્રયાસ કરીએ...

**સમાજ પ્રહરી - કાંતિલાલ વાલજી રામાણી**



**કેન્દ્રિય યુવાસંઘ દ્વારા ખુલ્લુ મુકાયું એક સુંદર અભિયાન, યુવાઓ ને જોડાવા આહ્વાન થયું**

**સંપર્ક થી સેતુ નિર્માણ : Be +ve... Say +ve**  
**ચાલો યુવા સબંધોની સુગંધ પ્રસરાવિયે અને મિત્રતાની મહેક માણીયે...**  
**વડીલોને અભિનંદન... અને માતૃશક્તિને વંદન કરીએ...**

યુવાસંઘ દ્વારા ૫૦૦૦ સમાજના વડીલો, મહિલા શક્તિ, પંચામૃત, ભામાશાઓ અને યુવાઓ સાથે ટેલીફોનીક સંપર્કથી સેતુ નિર્માણ નો એક અનોખો કાર્યક્રમ આયોજિત કરેલ છે. . .

- જેના દ્વારા સૌ સમજ્જનો સાથે સીધો સંપર્ક યોજ્યું... .
- સ્મિત સાથે વડીલો પાસેથી અનુભવોનું ભાથું ખોલીશું અને ખીલીશું.
- પ્રવર્તમાન કોરોનાના કેર સામે એકબીજાના મનોબળને મજબૂત કરીશું અને સાવચેતી સાથે આ જંગ જીતવાનો મક્કમ નિર્ધાર કરીશું.

- સામાજિક ગતિવિધિઓની જાણકારીની આપલે કરીશું.
- અતિથિ દેવો ભવ: ની જેમ જ ફાળવેલ કોઈપણ ૮ થી ૧૦ વ્યક્તિઓ સાથે સતત સંપર્ક સેતુ દ્વારા નવી દોસ્તીનું નિર્માણ કરીશું.

- Be +ve... Say +ve દ્વારા હકારાત્મક ઊર્જાનો સંચાર કરી આત્મવિશ્વાસ વધારીશું.
- આ કાર્યમાં સ્વૈચ્છિક રીતે દિલથી જોડાવા ઈચ્છુક મિત્રોએ નીચેની લીંક પર પોતાની વિગતો ભરવા અનુરોધ છે. (આ કાર્યમાં કોઈપણ કાર્યકર્તા જોડાઈ શકે છે.)

<https://forms.gle/sLViTtYvzkZpm6oSV7>

કોરોનાની મહામારીમાં લોકડાઉન અને સામાજિક દુરીના સમયમાં સૌ સમાજજનોનો ટેલીફોનિક સંપર્ક થી સેતુ નિર્મિત કરવાનો યુવાસંઘનો આ સ્તુત્ય પ્રયાસ છે. જેમાં ૫,૦૦૦ મિત્રોનો સીધો સંપર્ક કરવાની નેમ છે.

સંગઠનના પ્રહરી ઈચ્છુક વ્યક્તિઓને આ સામાજિક સંગઠનના ડીજીટલ અભિયાનમાં જોડાવા માટે સાદર આમંત્રણ છે.

**કાર્ય Hum Se, करेंगे दिलसे Team Yuvasagh, 2018-20**

**વિદર્ભ ઝોન સમાજ અને વિદર્ભ રિજીયન દ્વારા YSK સહાયનિધી અર્પણ કરાઈ**

શ્રી કચ્છ પાટીદાર લકડગંજ સમાજ ના સભ્ય **સ્વ. વર્ષાબેન લક્ષ્મીદાસ પોકાર** (ઉંમર ૩૨ વર્ષ) નું ગત સમય અવસાન થયું હતું.

જેમની YSK ID: 29724 હતી.

તેમના પરિવાર ને સાંત્વના આપવા વિદર્ભ રિજીયન નાં લકડગંજ યુવક મંડળ સાથે વિદર્ભ ઝોન સમાજ ના વડીલો તેમજ લકડગંજ સમાજ ના વડીલો સર્વે તેમના પરિવાર ના નિવાસ સ્થાને પહોંચ્યા હતા. સાથે રૂજીદ્ર નો પ્રથમ પ લાખ રૂપિયા ની સહાયનિધિ નો ચેક પણ અર્પણ કર્યો હતો.

**આ સમયે ઉપસ્થિત રહેલ સમાજ અને યુવાસંઘ અગ્રણીઓ:**

- |                   |   |                            |
|-------------------|---|----------------------------|
| નરસિંહભાઈ સુરાણી  | - | લકડગંજ સમાજ પ્રમુખ         |
| ત્રિભુવનભાઈ રૂડાન | - | લકડગંજ સમાજ મહામંત્રી      |
| ભીમજીભાઈ સેંઘાણી  | - | વિદર્ભ ઝોન મહામંત્રી       |
| નટવરભાઈ સામાણી    | - | કેન્દ્રીય યુવસંઘ મહામંત્રી |
| જગદીશભાઈ લીંબાણી  | - | વિદર્ભ રિજન પ્રમુખ         |
| જગદીશભાઈ વાસાણી   | - | લકડગંજ યુવક મંડળ પ્રમુખ    |
| ભરતભાઈ પોકાર      | - | વિદર્ભ રિજન મિશન ચેરમેન    |
- પરિવાર પર આવી પડેલ દુઃખની ક્ષણે સમાજ આપની સાથે છે.. સંદેશ સાથે...

**PRO Desk - વિદર્ભ રિજન**

**શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.**  
**“સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા**

<b>તા. ૧૯.૦૯.૨૦૨૦ નો પ્રશ્ન નંબર ૧૧૨ :-</b>
૮ એપ્રિલ ૧૯૨૮ માં બ્રિટિશ ધારાસભા માં બોમ્બ ફેક્યાનાં ગુનાહ માં ભગતસિંહ સાથે અન્ય કોણ બે ક્રાંતિકારી યુવાનો હતા જેમને ફાંસી અપાઈ હતી... ?? <b>જવાબ :</b> ભગતસિંહ ની સાથે સુખદેવ અને રાજગુરુ ને ફાંસી અપાઈ હતી. <b>જવાબ આપનાર વિજેતા :</b> ચંદ્રેશ રવજીભાઈ ભગત - સુરત ૯૮૨૪૧૩૨૫૯૯.
<b>ગઈકાલ તા.૨૦.૦૯.૨૦૨૦ નો પ્રશ્ન નંબર ૧૧૩:</b>
વસ્તી ની ગણતરીએ સિક્કિમ ભારતનું સૌથી નાનું રાજ્ય છે, વિસ્તાર ની દૃષ્ટિએ દેશનું સૌથી નાનું રાજ્ય / કેન્દ્ર.શા.પ્ર. કયું છે...??
<b>આજના પ્રશ્ન નંબર ૧૧૪ માટે જુઓ આજની સમાચાર વિડિયો ક્લિપ...</b>
આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં વોટ્સેપ દ્વારા 7718977774 પર મોકલો અને જીતો ઈનામ ... આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

**વીડિયો ક્લિપમાં પુછાયેલ પ્રશ્ન નંબર - ૧ ૧૨ના જવાબની સંક્ષિપ્ત માહિતી..**

ભગતસિંહ, શિવરામ, રાજગુરુ અને સુખદેવ સામે અંગ્રેજ પોલીસ અધિકારી સોન્ડર્સની હત્યાનો આરોપ હતો. લાલા લજપતરાય પર લાઠીચાર્જ અને પછી તેમના દેહાંતથી સમસમી ઉઠેલા ભગતસિંહ અને તેમના સાથીદારોએ આ અધિકારીને ૧૭મી ડિસેમ્બર, ૧૯૨૮ના રોજ ઠાર કર્યા હતા. તે પછી ભગતસિંહે ૧૯૨૮માં ૮ એપ્રિલે ધારાસભામાં બોંબ ફેંક્યો હતો. પકડાયા પછી કેસ ચાલ્યો હતો. ૧૯૩૦માં સાતમી ઓક્ટોબરે ભગતસિંહ, સુખદેવ અને રાજગુરુને ફાંસીની સજા ફરમાવાઈ હતી. ૧૯૩૧માં નક્કી થયા મુજબ ૨૪મી માર્ચે ફાંસી આપવાની જાહેરાત થયેલી. સમગ્ર દેશમાં એની ચર્ચા અને વિરોધ વ્યાપક બન્યાં હતાં. સરકારે વિરોધના ડરથી એક દિવસ પહેલાં, ૨૩મી માર્ચે, સાંજે ત્રણેયને અચાનક ફાંસીએ લટકાવી દીધા હતા. ફાંસી આપ્યા પછી છાનામાના પગલાં ભરીને સતલજ નદીના કિનારે, હુસૈનીવાલા ફિરોજપુરમાં અંતિમ સંસ્કાર કરી દેવામાં આવેલ હતા.

<b>અવસાન નોંધ</b>
<b>તારીખ : ૧૯/૦૯/૨૦</b>
<b>સ્વ. સવિતાબેન હરીભાઈ વાલજીયાણી</b> , ઉંમર : ૪૮ વર્ષ, કચ્છ : નખત્રાણા, હાલે : વ્યારા. <b>સ્વ. વસંતભાઈ માવજી છાભેયા</b> , ઉંમર : ૫૭ વર્ષ, કચ્છ : દેવીસર, હાલે : રાયપુર.
<b>તારીખ : ૨૦/૦૯/૨૦</b>
<b>સ્વ. વિશ્રામભાઈ ખેતાભાઈ સોમજીયાણી</b> , ઉંમર : ૬૪ વર્ષ, કચ્છ : મોટી વિરાણી, હાલે : હેદ્રાબાદ. <b>સ્વ. કાંતિભાઈ દેવજી દીવાણી</b> , ઉંમર : ૭૪ વર્ષ, કચ્છ : નાની વિરાણી, હાલે : ડોમ્બિવલી. <b>સ્વ. કાન્તાબેન ભીમજી રવાણી</b> , ઉંમર : ૮૦ વર્ષ, કચ્છ : ખોંભડી, હાલે : દિલ્લી.